

**Билим берүү жаатындагы аккредитациялык
агенттиктерди таануу жана алардын ишине
мониторинг жүргүзүү
ТАРТИБИ**

1. Жалпы жоболор

1. Бул Тартип аккредитациялык агенттиктерди таануу жана алардын ишине мониторинг жүргүзүү тартибин регламенттейт.

2. Аккредитациялык агенттик (мындан ары - Агенттик) - ишинин негизги максаты билим берүү уюмдарын жана программаларын аккредитациялоо болуп саналган мамлекеттик эмес, коммерциялык эмес уюм.

3. Агенттикти таануу билим берүү жаатындагы ыйгарым укуктуу мамлекеттик органдын алдындагы Улуттук аккредитациялык кеңеш (мындан ары - Кеңеш) тарабынан 5 жылдык мөөнөткө жүзөгө ашырылат.

4. Кеңеш тарабынан таанылган Агенттик Кыргыз Республикасынын аккредитациялык агенттиктеринин Улуттук реестринде (мындан ары - Реестр) катталат.

2. Агенттиктерди таануу үчүн талаптар

5. Агенттик төмөнкүлөр болгондо таанылат:

1) юридикалык жак, филиал (өкүлчүлүк) катары каттоосу;

2) максаттарга жана милдеттерге ылайык ишти жүзөгө ашыруу үчүн зарыл болгон материалдык ресурстары;

3) Кыргыз Республикасынын Министрлер Кабинети тарабынан белгиленген минималдуу талаптардан төмөн болбогон институционалдык жана программалык (билим берүү деңгээлдери боюнча) аккредитациялоонун бекитилген стандарттары жана критерийлери;

4) аккредитациялоо процедураларын регламенттөөчү методикалык колдонмолор/нускамалар (билим берүү уюмунун өзүн-өзү баалоосу, аккредитациялануучу билим берүү уюмдарынын жана программаларынын ишин тышкы баалоо, комиссиянын ишинин тартиби, билим берүү уюмдарын жана программаларын аккредитациялоо жаатындагы эксперттерге квалификациялык талаптар, эксперттерди сертификациялоо тартиби жана аларды аккредитациялык экспертиза жүргүзүүгө тартуу, чечим кабыл алуу, өз ишине ички мониторинг жүргүзүү тартиби боюнча);

5) тышкы баалоо боюнча сертификацияланган эксперттери (жергиликтүү жана чет өлкөлүк);

Кыргыз Республикасынын Билим берүү
жана илим министри У.Э. Мамбетакунов



“ 9 ” 02 2023-ж.

УККЖАЭБ башчысы Б.А. Ибрагимов



“ 9 ” 02 2023-ж.

6) Агенттиктин иши боюнча керектүү материалдар жайгаштырылган веб-сайты;

7) Агенттиктин жакынкы 5 жылга карата перспективдүү иш планы;

8) кийинки мөөнөткө таанууда аккредитациялоонун автоматташтырылган системасы.

6. Чет өлкөлүк Агенттиктерди таануу жөнүндө маселе алардын кайрылуусунун негизинде ушул Тартиптин 5-пунктунун талаптарына ылайык жана төмөнкү кошумча шарттарды сактоо менен каралат:

1) алар билдирген өлкөнүн аккредитациялык органдарынын улуттук реестрине кирүү;

2) билим берүүнүн сапатын камсыз кылуу боюнча агенттиктердин эл аралык тармагына кирүү;

3) билим берүү уюмдарын жана программаларын аккредитациялоо жаатында 5 жылдан кем эмес иш тажрыйбасынын болушу.

3. Агенттиктерди таануу процедурасы

7. Таануу процедурасынан өтүү үчүн Агенттик билим берүү жаатындагы ыйгарым укуктуу органга ушул Тартиптин 1-тиркемесине ылайык арыз менен кайрылат.

Арызга төмөнкү документтер тиркелет:

1) Агенттиктин уюштуруу документтеринин (устав, юридикалык жакты каттоо жөнүндө күбөлүк, уюштуруучулардын тизмеси) жана имаратка укук белгилөөчү документтердин нотариалдык күбөлөндүрүлгөн көчүрмөлөрү;

2) билим берүүнүн деңгээлдери боюнча институционалдык жана программалык аккредитациялоонун бекитилген стандарттары жана критерийлери (эл аралык аккредитациялоону жүргүзүү үчүн стандарттар жана критерийлер билим берүүнүн сапатын камсыз кылуу боюнча эл аралык талаптардан төмөн болбошу керек);


3) аккредитациялоо процедурасын регламенттеген билим берүү уюмдарын жана программаларын аккредитациялоо боюнча бекитилген методикалык колдонмолор/нускамалар;

4) ушул Тартиптин 2-тиркемесине ылайык тышкы баалоо боюнча сертификацияланган жергиликтүү жана чет өлкөлүк эксперттердин тизмеси;

5) Агенттиктин жакынкы 5 жылга карата перспективалуу иш планы.


Чет өлкөлүк Агенттиктер ушул Жобонун 8-пунктунда көрсөтүлгөн документтер менен өздөрү билдирген өлкөнүн аккредитациялык органдарынын улуттук реестрине киргизилгендигин, ошондой эле билим берүү уюмдарын жана программаларын аккредитациялоо жаатында 5 жылдан кем эмес иш тажрыйбасы бар экендигин тастыктаган документтерди кошумча бериши керек.

Кыргыз Республикасынын Билим берүү
жана илим министри У.Э. Мамбетакунов



“9” 02 2023-ж.

УКЖАЭБ башчысы Б.А. Ибрагимов



“9” 02 2023-ж.

8. Кийинки мөөнөткө таануу процедурасынан өтүү үчүн Агенттик билим берүү жаатындагы ыйгарым укуктуу мамлекеттик органга мурдагы таануунун мөөнөтү аяктаганга чейин 6 ай мурда арыз менен кайрылат. 5-пунктта белгиленген документтерге кошумча төмөнкүлөр тиркелет:

- сапатты камсыз кылуунун эл аралык тармактарына толук же ассоциацияланган мүчөлүгүн тастыктаган документтин көчүрмөсү;

- эксперттерди даярдоо жана кызматташуу жөнүндө эл аралык макулдашуулардын көчүрмөлөрү;

- эл аралык сапатты камсыздоо тармактары тарабынан сунушталган аккредитациялоо боюнча көз карандысыз чет өлкөлүк эксперттин Агенттиктин иши жөнүндө корутундусу;

- акыркы таанууну колдонуу мезгилинде жүргүзүлгөн аккредитациялардын натыйжалары жөнүндө маалымат (билим берүү уюмдарын жана программаларын аккредитациялоо жөнүндө чечимдердин нотариалдык күбөлөндүрүлгөн көчүрмөлөрүн тиркөө менен);

- аккредитациялоо үчүн Агенттиктин иштеп жаткан автоматташтырылган системасы жөнүндө маалымат.

9. Документтер Агенттик тарабынан кыргыз же орус тилдеринде кагаз түрүндө жана электрондук түрдө берилет.

10. Тиркелген документтери менен арыз билим берүү жаатындагы ыйгарым укуктуу мамлекеттик органда 1 күндүн ичинде катталат.

11. Агенттиктин көрсөткүчтөрүнүн ушул Тартиптин 5, 6 жана 8-пункттарында белгиленген талаптарга ылайык келүүсүн баалоо үчүн Кеңештин мүчөлөрүнүн жана көз карандысыз эксперттердин ичинен 5тен кем эмес адамдан турган эксперттик комиссия (мындан ары - Комиссия) түзүлөт.

12. Комиссия түзүү жөнүндө билим берүү жаатындагы ыйгарым укуктуу мамлекеттик органдын буйругунда төмөнкүлөр көрсөтүлөт:

- арыз берүүчүнүн толук жана кыскартылган (эгер бар болсо) аталышы;
- Комиссиянын мүчөлөрүнүн аты-жөнү жана ээлеген кызматы (төраганы аныктоо менен);

- баалоо жүргүзүүнүн башталышынын жана аякташынын датасы;


- билим берүү жаатындагы ыйгарым укуктуу мамлекеттик органга Комиссиянын корутундусу берилген күн.

Баалоо жүргүзүү мөөнөтү 3 жумушчу күндөн ашпоого тийиш.

13. Агенттиктин көрсөткүчтөрүнүн белгиленген талаптарга ылайык келүүсүн баалоонун жыйынтыктары ушул Тартиптин 3-тиркемесине ылайык Комиссиянын корутундусу түрүндө таризделет. Комиссиянын корутундусу сунуштама мүнөзгө ээ.


14. Агенттикти таануу, колдонулушун токтото туруу же таануудан баш тартуу жөнүндө чечим Комиссиянын корутундусунун жана берилген документтердин негизинде Кеңеш тарабынан кабыл алынат жана ал кабыл алынган күндөн тартып 7 жумушчу күндүн ичинде билим берүү

Кыргыз Республикасынын Билим берүү
жана илим министри У.Э. Мамбетакунов



“ 9 ” 02 2023-ж.

УККЖАЭБ башчысы Б.А. Ибрагимов



“ 9 ” 02 2023-ж.

жаатындагы ыйгарым укуктуу мамлекеттик органдын буйругу менен таризделет.

15. Агенттиктин документтерин кароо мөөнөтү билим берүү жаатындагы ыйгарым укуктуу мамлекеттик органда таануу жөнүндө арыз катталган күндөн тартып 2 айдан ашпоого тийиш.

16. Таанылган агенттиктерге билим берүү жаатындагы ыйгарым укуктуу мамлекеттик органдын таанууну ырастаган күбөлүгү берилет. Күбөлүктүн формасы жана аны берүү тартиби билим берүү жаатындагы ыйгарым укуктуу орган тарабынан аныкталат. Агенттикти таануу жөнүндө күбөлүк Агенттикти кайра каттоодо таануу мөөнөтүн сактоо менен кайра таризделүүгө тийиш.

17. Таанылган Агенттик жөнүндө маалыматтар Реестрге киргизилет. Реестр Кыргыз Республикасынын аймагында Агенттиктин таанылышын, ошондой эле анын укуктук статусун ырастоочу жалгыз расмий булак болуп саналат.

18. Билим берүү жаатындагы ыйгарым укуктуу мамлекеттик орган Реестрди ушул Тартиптин 4-тиркемесине ылайык форма боюнча электрондук форматта жүргүзөт.

19. Таануудан баш тартуу жөнүндө чечим кабыл алынган учурда Агенттик 1 жылдан кийин гана документтерди таануу үчүн Кеңешке кайрадан берүүгө же чечимге Кыргыз Республикасынын мыйзамдарында белгиленген даттанууга укуктуу.


Агенттикти таануудан баш тартуу үчүн негиз болуп ушул Тартипте көрсөтүлгөн документтердин толук эмес тизмесинин берилиши, берилген маалыматтарда туура эмес маалыматтын болушу, ошондой эле ушул Тартиптин 5, 6 жана 8-пункттарында белгиленген талаптарга ылайык келбегендиги саналат.

20. Кийинки мөөнөткө таануудан баш тартылган, таанууну токтото туруу же жокко чыгаруу учурунда Агенттик он күндүк мөөнөттө билим берүү жаатындагы ыйгарым укуктуу мамлекеттик органга билим берүү уюмдарын жана программаларын аккредитациялоо жөнүндө чечимдердин нотариалдык күбөлөндүрүлгөн көчүрмөлөрүн берет.

Иши токтотулган учурда Агенттик билим берүү уюмдарын жана программаларын аккредитациялоо боюнча документтердин түп нускаларын Кыргыз Республикасынын Борбордук мамлекеттик архивине тапшырат, ал эми документтердин нотариалдык күбөлөндүрүлгөн көчүрмөлөрү билим берүү жаатындагы ыйгарым укуктуу мамлекеттик органга тапшырылат.


21. Билим берүү жаатындагы ыйгарым укуктуу мамлекеттик орган кийинки мөөнөткө таануудан баш тарткан, таануу токтотулган жана жокко чыгарылган учурда билим берүү уюмдарын аккредитациялоо жөнүндө мурда берилген сертификаттарды кайра тариздөөнү жана Агенттиктин документтеринин нотариалдык күбөлөндүрүлгөн көчүрмөлөрүнүн негизинде аккредитацияланган билим берүү уюмдарынын кайрылуулары

Кыргыз Республикасынын Билим берүү
жана илим министри У.Э. Мамбетакунов



“ 9 ” 02 2023-ж.

УККЖАЭБ башчысы Б.А. Ибрагимов



“ 9 ” 02 2023-ж.

боюнча алардын жарактуулук мөөнөтүн сактоо менен программалардын дубликаттарын берүүнү жүзөгө ашырат.

22. Кеңеш тарабынан таанылган Агенттик жыл сайын, 25-декабрдан кечиктирбестен, билим берүү жаатындагы ыйгарым укуктуу мамлекеттик органга аккредитацияланган уюмдардын жана программалардын жылдык отчетун жана реестрин берет.

Жылдык отчет аккредитациялоонун жана ички мониторингдин натыйжаларын камтыйт. Жылдык отчет жана аккредитацияланган билим берүү уюмдарынын жана программаларынын реестри Агенттиктин расмий сайтына жайгаштырылууга тийиш. Жылдык отчеттун жана реестрдин формалары билим берүү жаатындагы ыйгарым укуктуу мамлекеттик орган тарабынан аныкталат.

4. Агенттиктердин ишине мониторинг жүргүзүү

23. Агенттиктердин ишинин ачык-айкындуулугун камсыз кылуу жана билим берүү уюмдарын жана программаларын аккредитациялоо боюнча алардын кызмат көрсөтүүлөрүн жакшыртуу максатында ички жана тышкы мониторинг жүргүзүлөт.

24. Ички мониторингди жыл сайын Агенттик өзү жүргүзөт. Ички мониторинг жүргүзүүнүн тартиби Агенттик тарабынан аныкталат.

25. Агенттиктин ишине тышкы мониторинг билим берүү жаатындагы ыйгарым укуктуу мамлекеттик орган тарабынан 2 жылда 1 жолу жүргүзүлөт.

26. Тышкы мониторинг Агенттиктин аккредитациялык кызматтарынын сапатын төмөнкүлөрдү баалоо менен аныктайт:

- билим берүү деңгээлдери боюнча институционалдык жана программалык аккредитациялоонун стандарттарын жана критерийлерин сактоону, билим берүү уюмдарын жана программаларын аккредитациялоонун тартибин;

- методикалык жана маалыматтык ресурстардын сапатын;


- адам ресурстарынын жетиштүүлүгүн (Агенттиктин кадрлары, билим берүүнүн багыттары жана деңгээлдери боюнча сертификацияланган эксперттер);

- билим берүү уюмдарын жана программаларын аккредитациялоо боюнча чечимдердин объективдүүлүгүн;

- Кыргыз Республикасынын мыйзамдарынын талаптарын сактоону.

27. Тышкы мониторинг жүргүзүү үчүн билим берүү жаатындагы ыйгарым укуктуу мамлекеттик органдын буйругу менен Кеңештин мүчөлөрүнүн, көз карандысыз эксперттердин жана көз карандысыз аккредитациялоо маселелерин тейлеген түзүмдүк бөлүмдүн кызматкерлеринин ичинен үчтөн кем эмес адамдан турган Комиссия түзүлөт.

Кыргыз Республикасынын Билим берүү
жана илим министри У.Э. Мамбетакунов



“ 9 ” 02 2023-ж.

УККЖАЭБ башчысы Б.А. Ибрагимов



“ 9 ” 02 2023-ж.

Комиссиянын курамына кирген көз карандысыз эксперттер Агенттиктин эксперттери болбоого тийиш.

28. Комиссияны түзүү жөнүндө буйрукта төмөнкүлөр көрсөтүлөт:

- арыз берүүчүнүн толук жана кыскартылган (эгер бар болсо) аталышы;
- Комиссиянын мүчөлөрүнүн аты-жөнү жана ээлеген кызматы (төраганы аныктоо менен);

- баалоо жүргүзүүнүн башталышынын жана аякташынын датасы;
- корутунду берилген дата.

Бир Агенттикке тышкы мониторинг жүргүзүү мөөнөтү 3 жумушчу күндөн ашпоого тийиш.

29. Баалоо критерийлери, Агенттиктердин ишине тышкы мониторинг жүргүзүү боюнча Комиссиянын ишинин тартиби жана Комиссиянын корутундусунун формасы билим берүү жаатындагы ыйгарым укуктуу мамлекеттик орган тарабынан аныкталат.

30. Агенттиктин аракетине даттануу түшкөн учурда Кеңеш пландан тышкары мониторинг жүргүзө алат.

31. Тышкы мониторингдин натыйжалары Кеңеш тарабынан каралат.

32. Ушул Жобонун 26-пунктунда белгиленген талаптар бузулган учурда Кеңеш Агенттикке карата төмөнкүдөй таасир этүү чараларын колдонот: эскертүү, таанууну токтото туруу, таанууну жокко чыгаруу.

Кеңеш бир жолу бузгандыгы үчүн эскертүү берүү түрүндөгү таасир этүү чарасын колдонууга жана бузууларды четтетүү үчүн 2 айга чейинки мөөнөттү белгилөөгө укуктуу.

Эки жолу бузгандыгы же эскертүү түрүндө таасир этүү чарасын колдонууга алып келген бузууларды четтетпегендиги үчүн Кеңеш таанууну токтото туруу түрүндө таасир этүү чарасын колдонууга жана бузууларды четтетүү үчүн 6 айга чейинки мөөнөттү белгилөөгө укуктуу.

Белгиленген мөөнөт аяктагандан кийин (2 ай же 6 ай) Агенттик тарабынан кемчиликтердин жоюлгандыгын текшерүү үчүн кайрадан тышкы мониторинг жүргүзүлөт.

33. Агенттик таанууну токтото турууда көрсөтүлгөн бузууларды жойбосо, Кеңеш таанууну жокко чыгарууга укуктуу.


34. Таанууну токтото туруу же жокко чыгаруу жөнүндө чечим кабыл алынган учурдан тартып Агенттик билим берүү уюмдарын жана программаларын аккредитациялоого укугу жок.

Агенттик таанууну токтото туруу же жокко чыгаруу учурунда бир айлык мөөнөттө аккредитациялоо үчүн билим берүү уюмуна төлөмдү кайтарып берүүгө милдеттүү.

35. Агенттик токтото турууга алып келген бузууларды четтеткендиги жөнүндө Кеңешке жазуу жүзүндө билдирүүгө милдеттүү.


36. Эгерде Агенттик таанууну токтото турууга алып келген бузууну белгиленген мөөнөттө жойбосо, таануу жокко чыгарылат, ал эми таануу жөнүндө күбөлүк жараксыз деп эсептелет.

Кыргыз Республикасынын Билим берүү
жана илим министри У.Э. Мамбетакунов



“ 9 ” 02 2023-ж.

УККЖАЭБ башчысы Б.А. Ибрагимов



“ 9 ” 02 2023-ж.

37. Аккредитациялык агенттик тарабынан аккредитациялоону жүргүзүү тартибин бузуу аныкталган учурда билим берүү уюмуна жана программаларына берилген аккредитациялоо жөнүндө документ жараксыз деп эсептелет. Аккредитациялык документти жараксыз деп табуу жөнүндө чечим Кеңештин сунуштамасынын негизинде билим берүү чөйрөсүндөгү ыйгарым укуктуу мамлекеттик орган тарабынан кабыл алынат.

38. Агенттик таанууну жокко чыгаруу жөнүндө чечимге Кыргыз Республикасынын мыйзамдарында белгиленген тартипте даттанууга укуктуу.

39. Токтото турууга негиз болгон кемчиликтер четтетилген учурда Кеңеш Агенттикти таануунун жарактуулугун кайра калыбына келтирүү жөнүндө чечим кабыл алат.

40. Таануу төмөнкү учурларда токтотулат:

1) аккредитациялык агенттик юридикалык жакты жоюу жөнүндө расмий билдирүү бергенде;

2) аккредитациялык агенттик өз ишин жүзөгө ашырууну ыктыярдуу токтотуусу жөнүндө арыз бергенде.

Аккредитациялык агенттиктин ишин токтотуу жөнүндө маалыматтар Реестрге таануу жөнүндө күбөлүктүн колдонулушун токтотуу боюнча тиешелүү чечим кабыл алынган күндөн тартып 5 жумушчу күндүн ичинде киргизилет.

Агенттикте болгон кагаз жүзүндөгү таануу жөнүндө күбөлүк анын колдонулушун токтотуу тууралуу маалыматтар Реестрге киргизилген күндөн тартып жараксыз деп эсептелет.


41. Реестрге Агенттикти таанууну токтото туруу, калыбына келтирүү жана токтотуу, эскертүү түрүндө таасир этүү чараларын колдонуу жөнүндө маалыматтар киргизилет.

Кыргыз Республикасынын Билим берүү
жана илим министри У.Э. Мамбетакунов



“ 9 ” 02 2023-ж.

УККЖАЭБ башчысы Б.А. Ибрагимов



“ 9 ” 02 2023-ж.

Билим берүү жаатындагы
аккредитациялык
агенттиктерди
таануу жана мониторинг
жүргүзүү тартибине
1-тиркеме

Кыргыз Республикасынын Билим
берүү жана илим министрлиги

(Жетекчинин аты-жөнү)

(байланыш телефону, e-mail)

Арыз

(юридикалык жактын толук аталышы көрсөтүлөт)

аккредитациялык агенттик катары таанууну өтүнөм

Уюштуруу-укуктук формасы _____

Менчик формасы _____

Юридикалык дареги _____
(юридикалык жак катталган дарек көрсөтүлөт)

Жайгашкан жери _____
(иш жүргүзүлгөн дарек көрсөтүлөт)

Салык төлөөчүнүн идентификациялык номери (СИН) _____

Юридикалык жакты каттоо (кайра каттоо) датасы _____

Веб-сайттын дареги _____

МӨ

(кол тамга)

(кызмат орду, аты-жөнү)

Дата: 20 ____-ж. “ ____ ” _____

Кыргыз Республикасынын Билим берүү
жана илим министри У.Э. Мамбетакунов

УКЖАЭБ башчысы Б.А. Ибрагимов

“ 9 ” 02 2023-ж.

“ 9 ” 02 2023-ж.

Билим берүү жаатындагы
аккредитациялык агенттиктерди
таануу жана мониторинг жүргүзүү тартибине
2-тиркеме

Тышкы баалоо боюнча сертификацияланган эксперттердин тизмеси

Агенттиктин аталышы

№	Аты-жөнү	Иштеген жери	Ээлеген кызмат орду	Окумуштуулук даражасы/илимий наамы	Сертификаттын реквизиттери

МО

(кол тамга)

(Агенттиктин жетекчинин аты-жөнү)


Дата: 20__-ж. “__” _____

Кыргыз Республикасынын Билим берүү
жана илим министри У.Э. Мамбетакунов



“9” 02 2023-ж.

УККжАЭБ башчысы Б.А. Ибрагимов



“9” 02 2023-ж.

Билим берүү жаатындагы
аккредитациялык агенттиктерди
таануу жана мониторинг жүргүзүү тартибине
3-тиркеме

**Агенттикти баалоонун жыйынтыгы боюнча эксперттик комиссиянын
корутундусу**

№	Талаптын аталышы	Эксперттин баалоосу (ылайык келет/ ылайык келбейт)	Эксперттин баалоосунун негиздемеси
1	Уюштуруу документтери: А) юридикалык жакты, филиалды (өкүлчүлүктү) каттоо жөнүндө күбөлүк (мамлекеттик эмес, коммерциялык эмес уюм). Б) устав (иштин негизги түрү: билим берүү уюмдарын жана программаларын аккредитациялоо). В) уюштуруучулардын тизмеси (эксперттер, Кеңештин мүчөлөрү тарабынан аффилирленген жактардын жоктугуна)		
2	Материалдык ресурстар (Агенттиктин имаратына укук белгилөөчү документ, жабдуулар, эмеректер) Агенттик билим берүү уюмунун имараттарында жана жайларында жайгаштырылышы мүмкүн эмес		
3	Белгиленген минималдуу талаптарга ылайык институционалдык жана программалык аккредитациялоонун бекитилген стандарттары жана критерийлери		

Кыргыз Республикасынын Билим берүү
жана илим министри У.Э. Мамбетакунов

УККЖАЭБ башчысы Б.А. Ибрагимов


“ 9 ” 02 2023-ж.

“ 9 ” 02 2023-ж.

4	Аккредитациялоо процедураларын регламенттөөчү билим берүү уюмдарын жана программаларын аккредитациялоо боюнча бекитилген методикалык колдонмолор/нускамалар (билим берүү уюмунун өзүн-өзү баалоосу, аккредитациялануучу билим берүү уюмдарынын жана программаларынын ишин тышкы баалоо, чечимдерди кабыл алуу)		
5	Билим берүүнүн деңгээлдери боюнча тышкы баалоо боюнча сертификацияланган эксперттердин маалыматтык базасы (билим берүүнүн бир деңгээлине 3 адамдан кем эмес)		
6	Агенттиктин бекитилген институционалдык жана программалык аккредитациялоо стандарттары жана критерийлери, аккредитациялоо боюнча методикалык колдонмолор/нускамалар, тышкы баалоо боюнча сертификацияланган эксперттердин маалыматтык базасы жайгашкан веб-сайты		
7	Уюмдун жакынкы 5 жылга перспективалуу иш планы		

Кыргыз Республикасынын Билим берүү
жана илим министри У.Э. Мамбетакунов

УККЖАЭБ башчысы Б.А. Ибрагимов



“9” 02 2023-ж.

“9” 02 2023-ж.


Билим берүү жаатындагы
аккредитациялык агенттиктерди
таануу жана мониторинг жүргүзүү тартибине
4-тиркеме

**Кыргыз Республикасынын аккредитациялык агенттиктеринин
улуттук реестри**

№	Аккредита циялык агенттик- тин (филиал- дын, өкүлчү- лүктүн) аталышы	Юридикалык дарек	Иш жүзүндө жайгашкан жери	Байланыш телефону, веб-сайт	Таануу мөөнөтү, таануу жөнүндө доку- менттин рекви- зиттери	Таануу статусу (жарак- туу, токто- тулган, жокко чыга- рылган)

Кыргыз Республикасынын Билим берүү
жана илим министри У.Э. Мамбетакунов

УККЖАЭБ башчысы Б.А. Ибрагимов



“ 9 ” 02 2023-ж.

“ 9 ” 02 2023-ж.